

சட்டத் துறை

கொள்கை விளக்கக் குறிப்பு

2008 – 2009

கோரிக்கை எண்.33

குறிப்பு

வரிசை எண்	பொருள்
1.	முன்னுரை
2.	சட்டக் கல்வி
3.	நோட்டரிகள்
4.	மாநிலச் சட்ட ஆணையம்
5.	மாநில ஆட்சி மொழி(சட்டப்) பிரிவு
6.	தமிழ்நாடு டாக்டர் அம்பேத்கர் சட்டப் பல்கலைக்கழகம்
7.	2008-2009ஆம் ஆண்டுக்கான பகுதி - II திட்டப் பணிகளுக்கான விவரப் பட்டியல்

முன்னுரை

இந்திய அரசமைப்பு சட்டம் என்பது நாட்டின் மிக உயர்ந்த சட்டமாகும்; அதன் வகைமுறைகளை மீறுகிற வகையில் அமைந்த சட்டம் எதனையும் செயற்படுத்த இயலாது. சட்டம் என்பது மனித சமுதாயத்தின் ஓர் பகுதியே ஆகும். சமுதாயத்தின் நலனை மேம்படுத்துவதும் பாதுகாப்பதுமே அதன் நோக்கமாகும். மக்கள் நல அரசு ஒன்றில் மற்றும் மக்கள் நல சமுதாயம் ஒன்றில் மனிதனின் ஒவ்வொரு அலுவலிலும் சட்டமானது மிக முக்கியமானதொரு பங்கினை ஆற்றுகிறது. சமூக-பொருளாதார வளர்ச்சியை எய்துவதற்குச் சட்டமானது முக்கியமானதொரு கருவியாகப் பயன்படுகிறது. இன்றைய தினம் சட்டமானது சமூகக் கட்டுப்பாட்டிற்கான ஒரு கருவியாக மட்டுமே கருதப்படாமல் சமுதாய மாற்றத்திற்கான ஒரு கருவியாகவும் கூட கருதப்படுகிறது.

மிக அதிக எண்ணிக்கையிலான மக்களுக்கு மகிழ்ச்சியைக் கொடுத்து அவர்களை மேம்படுத்த சட்டங்கள் முயற்சி செய்யவேண்டும். இந்த நோக்கத்தை எய்துவதற்காக தனிமனிதனின் நலமானது சமுதாய நலத்துடன் இணைந்தவாறு சம நிலையில் இருத்தல் வேண்டும். சமுதாயத்திற்கு மாறான நடத்தையானது, நலம் பயக்காது என்ற நிலையை ஏற்படுத்தும் வகையில் சட்டங்கள் இயற்றப்படுதல் வேண்டும். சட்டம் என்பது சமுதாய மாற்றத்திற்கான ஒரு கருவி ஆகும்; சட்டமன்றமானது, சட்டம் இயற்றும் நடவடிக்கையைக் கட்டுப்பாட்டில் வைத்துள்ள அதிகார அமைப்பாகும். குறிப்பிட்டதொரு சமுதாயத் தேவையின் அடிப்படையில் சட்டமொன்று இயற்றப்படுவதானது, அந்தச் சமுதாயத் தேவையைக் கோருகிறவர்களிடம் அமைந்த ஆர்வத்தின் சட்டமுறையிலான ஆதரவினைக் குறிப்பிட்டுக் காட்டுகிறது. கருத்தியல் நோக்கில் பார்த்தால் சட்டத்தை உருவாக்குபவர்களாக இருக்கிற சட்டம் இயற்றுபவர்கள், சமுதாயத்தில் மதிப்பீட்டுத் தகுதிகளைப் பங்கீடு செய்வது. சமூகம் சார்ந்த புதிய முயற்சிகளை ஒருங்கிணைத்து மேம்பாடு செய்வது, சமூகம் சார்ந்த நிலையில் பெறும் அனுபவத்தைச் சமன் செய்து சரி செய்வது ஆகிய பணிகளை ஆற்றுவது தொடர்பான நபர்களாக இருத்தல் வேண்டும். அவர்களுக்கு விருப்பதெரிவு செய்வதற்கு வாய்ப்பிருந்தாலும், அவர்கள் சமூக நலனுக்காகப் பணியாற்றுவதால் தமது உணர்ச்சிக்கு இடம் கொடாதவர்களாக இருத்தல் வேண்டும்.

இந்த அரசின் சட்டத்துறையானது, சமுதாய நலனிற்கான அரசின் கொள்கைகளைச் செயற்படுத்துவதற்காக மேற்சொன்ன கொள்கைகளை கவனத்திற்கொண்டு பல்வேறு சட்டங்களை இயற்றுகிறது.

அரசின் கொள்கைகளை நிறைவேற்றுவதற்காக சட்டங்கள் தேவைப்படும்போது, சட்டத்துறை, தொடர்புடைய துறையுடன் ஒருங்கிணைந்து அக்கொள்கைகளுக்கு சட்டவடிவமளித்து சட்ட முன் வடிவுகளை உருவாக்குகிறது.

சட்டப் பேரவை சட்ட வரைவிற்கு ஒப்புதல் அளித்த பின்னர், ஆளுநரின் அல்லது குடியரசுத் தலைவரின் ஒப்புதல் பெற்றபின் அது சட்டமாகும் வரையில் சட்டத்துறையின் பணி தொடர்கிறது. சட்டப் பேரவை ஒத்திவைக்கப்பட்டு, அமர்வில் இல்லாத காலங்களிலும் அரசமைப்பின் 213-ஆவது உறுப்பின்படி அவசரச் சட்டம் வாயிலாக சட்டங்களை அவசரத் தேவைக்கேற்ப உருவாக்குகிறது. சட்டத்துறையின் பணி அவசரச் சட்டத்திற்கான முன்வரைவுகளை அதன் நோக்கத்திற்கேற்ப தயாரித்து அதை பிரகடனப்படுத்தும் வரையில் தொடர்கிறது.

மேலும் சட்டத்துறையின் முக்கிய பணியானது, சட்டமன்றப் பேரவை செயலகம் உட்பட, தலைமைச் செயலகத்தின் அனைத்துத் துறைகளுக்கும் சட்டப் பிரச்சனை தொடர்பாக ஆலோசனை வழங்குவதாகும்.

இவை தவிர சட்ட விதிகள், அறிவிக்கைகள், ஆணைகள் மற்றும் மாநில அரசு ஒரு தரப்பினராக இருக்கிற ஆவணங்கள் ஆகியவற்றையும் அவற்றின் சட்ட வகைமுறைகள் தொடர்பாகவும் சட்டத்துறை கூர்ந்தாய்வு செய்து அறுதி செய்கிறது.

மாநில அரசு தரப்பினராக உள்ள அனைத்து வழக்குகளிலும், உறுதிமொழி ஆவணங்களின் வரைவும், எதிர் உறுதி மொழி ஆவணங்களின் வரைவும், அவற்றிற்கான வரைவு மறுமொழிகளும் சட்டத்துறையால் கூர்ந்தாய்வு செய்யப்பட்டு அறுதி செய்யப்படுகின்றன.

மேலும், பின்வருவன தொடர்பான நிர்வாகப் பணிகளையும் சட்டத்துறை செய்து வருகிறது:-

- 1) சட்டக் கல்வி
- 2) சான்றுறுதி அலுவலர்கள்.
- 3) மாநிலச் சட்ட ஆணையம்
- 4) மாநில ஆட்சி மொழி(சட்டப்) பிரிவு
- 5) தமிழ்நாடு டாக்டர் அம்பேத்கர் சட்டப் பல்கலைக்கழகம்

சட்டக் கல்வி

சட்டக் கல்வியின் தரத்தை உயர்த்தும் நோக்கத்துடன் சட்டக் கல்வித் துறையானது 1953 ஆம் ஆண்டு தொடங்கப்பட்டு, தொடர்ந்து பணியாற்றி வருகிறது. இத்துறை தோற்றுவிக்கப்பட்ட பிறகு, தமிழ்நாட்டில் சட்டக் கல்வியின் தரம் அனைத்து வகைகளிலும் முன்னேற்றம் அடைந்துள்ளதோடு, மென்மேலும் முன்னேற்றமடைய இத்துறை தொடர்ந்து செயற்பட்டு வருகிறது.

சென்னை டாக்டர் அம்பேத்கர் அரசு சட்டக் கல்லூரி 1891ஆம் ஆண்டு தொடங்கப்பட்டது. மதுரையில் ஒரு சட்டக் கல்லூரி 1974ஆம் ஆண்டு தொடங்கப்பட்டது. 1979-80 ஆம் ஆண்டில் திருச்சிராப்பள்ளியில் ஒன்றும், கோயமுத்தூரில் ஒன்றுமாக இரு அரசு சட்டக் கல்லூரிகள் தொடங்கப்பட்டன. 1996-97ஆம் கல்வியாண்டில் திருநெல்வேலியில் ஒரு அரசு சட்டக் கல்லூரி தொடங்கப்பட்டது. 2006-2007ஆம் கல்வியாண்டில் தமிழ்நாடு டாக்டர் அம்பேத்கர் சட்ட பல்கலைக் கழகத்தால் செங்கல்பட்டில் நடத்தப்பட்டு வந்த சட்டக் கல்லூரியை அரசு சட்டக் கல்லூரியாக அறிவித்து ஆணை பிறப்பிக்கப்பட்டுள்ளது. தற்போது தமிழ்நாட்டில் ஆறு அரசு சட்டக் கல்லூரிகள் செயற்பட்டு வருகின்றன.

2008-09ஆம் கல்வியாண்டில் அரசு சட்டக் கல்லூரிகளில் ஒப்பளிக்கப்பட்ட இடங்களின் எண்ணிக்கை கீழே தரப்பட்டுள்ளன.

சட்டக் கல்லூரியின் பெயர்

மொத்தம்
ஒப்பளிக்கப்பட்ட
இடங்களின்
எண்ணிக்கை

டாக்டர் அம்பேத்கர் அரசு சட்டக் கல்லூரி, சென்னை . (இளநிலை மற்றும் முதுநிலை சட்டப் படிப்புகள்)	1840
அரசு சட்டக் கல்லூரி, மதுரை (இளநிலை மற்றும் முதுநிலை சட்டப் படிப்புகள்)	1438
அரசு சட்டக் கல்லூரி, திருச்சிராப்பள்ளி (இளநிலை மற்றும் முதுநிலை சட்டப் படிப்புகள்)	1430
அரசு சட்டக் கல்லூரி, கோயம்புத்தூர் (இளநிலை மற்றும் முதுநிலை சட்டப் படிப்புகள்)	1430
அரசு சட்டக் கல்லூரி, திருநெல்வேலி (இளநிலை மற்றும் முதுநிலை சட்டப் படிப்புகள்)	1415
அரசு சட்டக் கல்லூரி, செங்கல்பட்டு (இளநிலை சட்டப் படிப்பு மட்டும்)	1045

அனைத்து அரசு சட்டக் கல்லூரிகளும் சொந்தக் கட்டிடங்களில் செயற்பட்டு வருகின்றன. சென்னை, மதுரை ஆகிய அரசு சட்டக் கல்லூரிகளில் பயிலும் மாணவர்களுக்கும், மாணவியர்களுக்கும் தனித்தனி விடுதி வசதி செய்து தரப்பட்டுள்ளன. கோயம்புத்தூர் அரசு சட்டக் கல்லூரியில் மாணவர்களுக்கும், திருச்சிராப்பள்ளி மற்றும் திருநெல்வேலி அரசு சட்டக் கல்லூரிகளில் மாணவியர்களுக்கும் விடுதி வசதி செய்து தரப்பட்டுள்ளது. கோயம்புத்தூர் அரசு சட்டக் கல்லூரியில் பயிலுகின்ற மாணவியர்களுக்கான விடுதி கட்டடம் கட்டப்பட்டு வருகிறது. திருச்சிராப்பள்ளி மற்றும் திருநெல்வேலி அரசு சட்டக் கல்லூரிகளில் பயிலுகின்ற மாணவர்களுக்கான விடுதி கட்டடங்கள் கட்டிட, முறையே அபிஷேகபுரம் மற்றும் குலவணிகார்புரம் கிராமங்களில் நிலங்கள் ஒதுக்கீடு செய்து ஆணை பிறப்பிக்கப்பட்டுள்ளது. திருநெல்வேலி அரசு சட்டக் கல்லூரி மாணவர்களுக்கான விடுதிக் கட்டடம் கட்ட நடவடிக்கை மேற்கொள்ளப்பட்டு வருகிறது.

ரூபாய். 80 லட்சம் செலவில் செங்கல்பட்டு அரசு சட்டக் கல்லூரியில் கூடுதல் வகுப்பறைகள் கட்ட அனுமதிக்கப்படவுள்ளது.

சான்றுறுதி அலுவலர்கள்.

1952-ஆம் ஆண்டு சான்றுறுதி அலுவலர்கள் சட்டத்தின்படி முறையாவணங்களைச் சான்றொப்பமிடும் நோக்கத்திற்காகவும் மற்றும் சான்றுறுதி அலுவலரின் ஏற்பளிக்கப்பட்ட செயல்களுக்காகவும் சான்றுறுதி அலுவலர் அமர்த்தப்படுவர். 1.1.2008 அன்று உள்ளபடி இந்த அரசால் சான்றுறுதி அலுவலர்களாக அமர்த்தப்பட்டு இம்மாநிலத்தில் செயல்படுபவர்களின் எண்ணிக்கை 1652 ஆகும்.

மாநிலச் சட்ட ஆணையம்

மாநிலச் சட்ட ஆணையம் இதுவரையில் பின்வரும் பொருள் குறித்த ஏழு அறிக்கைகளை சமர்ப்பித்துள்ளது:-

- 1) ஆங்கிலேயர் ஆட்சிக் காலத்தின் போது இயற்றப்பட்ட " நீக்கறவு செய்யப்படாத தமிழ்நாடு ஒழுங்குமுறை விதிகள்"
- 2) நீக்கறவு செய்யப்படாத தமிழ்நாடு மாநிலத்திற்குப் பொருந்துகிற மையச் சட்டங்கள்.
- 3) 1884 –ஆம் ஆண்டு தமிழ்நாடு கிராம நீதி மன்றங்கள் சட்டத்தின் பொருள் வழி " கிராமத்தினர்களுக்கு நீதி வழங்குதல்"
- 4) 1955–ஆம் ஆண்டு தமிழ்நாடு நீதிமன்றக் கட்டணங்கள் மற்றும் உரிமை வழக்குகள் மதிப்பீடு சட்டம்.
- 5) 1867 மற்றும் 1891ஆம் ஆண்டு தமிழ்நாடு பொது வகைமுறைகள் விளக்கச் சட்டம்.
- 6) 1998–ஆம் ஆண்டு தமிழ்நாடு மகளிர் கேலி தடைச் சட்டம்.
- 7) 1960–ஆம் ஆண்டு தமிழ்நாடு கட்டடங்கள் (குத்தகை மற்றும் வாடகை கட்டுப்பாட்டுச்) சட்டம்.

திருத்தியமைக்கப்பட்ட மாநில சட்ட ஆணையத்தின் தலைவர், முழுநேர உறுப்பினர்கள் மற்றும் பகுதிநேர உறுப்பினர் பதவிக்காலம் 28.01.2002 பிற்பகலுடன் முடிவுற்று அவர்களது பதவியிலிருந்து விடுவிக்கப்பட்டனர். மாநில சட்ட ஆணையம் இன்னும் திருத்தி அமைக்கப்படவில்லை.

மாநில ஆட்சிமொழி (சட்டப்) பிரிவு

1965–ஆம் ஆண்டு முதன்முதலாக மாநில சட்ட ஆட்சிமொழி ஆணையம், சட்டச் சொற்களை அறுதி செய்து சட்டச் சொல் அகராதி வெளியிடுவதற்காகவும், மையச் சட்டங்களையும், மாநிலச் சட்டங்களையும், அவசரச் சட்டங்களையும் அவற்றின்படி செய்யப்படும் விதிகள் மற்றும் அறிவிக்கைகள் ஆகிய அனைத்தையும் தமிழில் மொழி பெயர்ப்பதற்காகவும். அரசால் அவ்வப்போது ஒப்படைக்கப்படலாகும் பிற பணி எதனையும் மேற்கொள்வதற்காகவும் அமைக்கப்பட்டது.

2. மாநிலச் சட்ட ஆட்சி மொழி ஆணையம், சட்டத்துறைச் செயலாளரின் ஒட்டுமொத்த மேற்பார்வை மற்றும் கட்டுப்பாட்டின் கீழும், சட்டத்துறை கூடுதல் செயலாளரின் தலைமையிலும், சட்டத்துறையின் ஒரு பிரிவாக 1992 ஆம் ஆண்டு சட்டத்துறையுடன் சேர்க்கப்பட்டது. இது மையச் சட்டங்களையும், மாநிலச் சட்டங்களையும் மொழி பெயர்த்து வருகிறது. மையச் சட்டங்களை மொழி பெயர்த்து புத்தகவடிவில் அச்சிடுவதற்கான செலவினை, மைய அரசு ஏற்றுக் கொள்ளுகிறது,. மாநிலச் சட்டங்களை மொழிபெயர்த்து அச்சிடும் செலவினை மாநில அரசு ஏற்றுக் கொள்கிறது.

தமிழ்நாடு டாக்டர் அம்பேத்கர் சட்டப் பல்கலைக் கழகம்

தமிழ்நாடு டாக்டர் அம்பேத்கர் சட்ட பல்கலைக் கழகம் தமிழ்நாட்டில் சட்டக் கல்வியில் மறுமலர்ச்சியை ஏற்படுத்திடவும், சிறந்த சட்ட வல்லுநர்களை உருவாக்கும் நோக்கத்துடனும், தோற்றுவிக்கப்பட்டது. இப்பல்கலைக் கழகம் 1997 ஆம் ஆண்டு செப்டம்பர் திங்கள் 20ம் நாளன்று அப்போதைய மேதகு குடியரசு தலைவர் திரு.கே.ஆர்.நாராயணன் அவர்களால் தொடங்கி வைக்கப்பட்டது. இப்பல்கலைக் கழகமானது 03.10.1997 அன்று முதல் செயல்படத்

தொடங்கியது. தெற்காசிய நாடுகளில் சட்டக் கல்விக்கென தோற்றுவிக்கப்பட்ட முதல் பல்கலைக்கழகமாக இது திகழ்கின்றது. தமிழ்நாட்டில் உள்ள அனைத்து சட்டக் கல்லூரிகளையும் தன்னகத்தே ஒருங்கிணைத்து செயல்பட்டு வருவதால் சட்டக் கல்வியின் தரம் மேம்பட்டு வருகிறது.

சென்னை, மதுரை, திருச்சிராப்பள்ளி, கோயம்புத்தூர், திருநெல்வேலி மற்றும் செங்கல்பட்டு ஆகிய இடங்களில் செயல்படும் ஆறு அரசு சட்டக் கல்லூரிகளும் மற்றும் சேலத்தில் செயல்படும் ஒரு தனியார் சட்டக் கல்லூரியும் இப்பல்கலைக்கழகத்துடன் இணைக்கப்பட்டுள்ளன.

2007-2008ம் கல்வியாண்டு முதல் தமிழ் நாட்டில் அனைத்து சட்டக் கல்லூரிகளிலும், முதன்முதலாக நுழைவத் தேர்வற்ற சட்டப் பட்டப்படிப்பு மாணவர் சேர்க்கை வெற்றிகரமாக நடந்தேறியது. இதன்மூலம் நகர்ப்புற மற்றும் கிராமப்புற மாணவர்களிடையே நிலவிவந்த இடைவெளியும் இன்னலும் நீக்கப்பட்டு, மேல்நிலை கல்வியில் பெற்ற மதிப்பெண்களை மட்டுமே மையமாக வைத்து மாணவர் சேர்க்கை சிரமமின்றி நடந்தது.

தமிழ்நாடு டாக்டர் அம்பேத்கர் சட்டப் பல்கலைக்கழக வளாகத்தில் ஒரு பணியமர்த்து மையம் 12.04.2007 அன்று துவக்கி வைக்கப்பட்டது. அதன்மூலம் ஒருசில மாதங்களிலேயே சீர்மிகு சிறப்பு சட்டப்பள்ளியில் பயின்ற பெரும்பாலான மாணவர்கள் அவர்களின் விருப்பத்திற்கிணங்க பல்வேறு தேசிய மற்றும் பன்னாட்டு நிறுவனங்களில் பணிகள் பெறும் வாய்ப்பினை பெற்றார்கள்.

இந்தப் பல்கலைக்கழகத்தின் நோக்கம், சட்டத்துறையில் அவ்வப்போது ஏற்படும் மாற்றத்திற்கேற்ப மாணவர்களுக்கு மாறிவரும் சட்டக் கோட்பாடுகளையும் சட்டச் சிந்தனைகளையும் புகட்டுவதேயாகும்., இந்த நோக்கினை நிறைவேற்றும் பொருட்டு அயல்நாட்டு சட்ட நிபுணர்களை இப்பல்கலைக்கழகத்திற்கு அவ்வப்போது வரவழைத்து சிறப்பு சொற்பொழிவாற்றவும், கலந்துரையாடவும் வழிவகை செய்கிறது. இதன்மூலம் மாணவர்களுடைய அறிவையும் அனுபவத்தையும் விரிவு படுத்தவும், வேலை வாய்ப்பை பெருக்கவும் இப்பல்கலைக்கழகம் உதவுகிறது. மாறி வரும் உலகச் சூழலுக்கேற்ப இப்பல்கலைக்கழகத்தினுடைய செயல்பாட்டை பன்னாட்டு அளவில் மேலும் விரிவாக்க சிங்கப்பூர் தேசிய பல்கலைக்கழகத்துடனும், அமெரிக்க ஐக்கிய நாட்டைச் சார்ந்த ஒக்லஹாமா பல்கலைக்கழகத்துடனும், லண்டன் மெட்ரோபாலிடன் பல்கலைக்கழகத்துடனும் மற்றும் கொரியாவைச் சார்ந்த யங்சான் பல்கலைக்கழகத்துடனும் இப்பல்கலைக்கழகம் புரிந்துணர்வு உடன்பாடுகள் செய்து கொண்டுள்ளது.

முனைவர் ஆராய்ச்சி கல்வி முதலில் சட்டக்கல்வி ஆசிரியர்களுக்கு மட்டும் பகுதி நேர படிப்பாக துவக்கப்பட்டது. 2007ம் கல்விஆண்டு முதல் இது முழு நேர படிப்பாகவும் விரிவுபடுத்தப்பட்டுள்ளது.

இப்பல்கலைக்கழகத்தில் 2007-ம் ஆண்டு முதல் தொலைதூரக் கல்வி மூலம் பி.ஏ.எல் பட்டப் படிப்பும், 7 முதுநிலை பட்டயப் படிப்புகளும் மற்றும் ஒரு சான்றிதழ் படிப்பும் தொடங்கப்பட்டு வெற்றிகரமாக செயல்படுத்தப்பட்டு வருகிறது.

இப்பல்கலைக் கழகத்தில் 2005-ம் ஆண்டு முதல் 4 முதுநிலை பட்டயப்படிப்பு (மாலை நேரம்) துவங்கப்பட்டு வெற்றிகரமாக செயல்பட்டு வருகிறது.

24.12.2007 அன்று பல்கலைக்கழகத்தின் மூன்றாவது பட்டமளிப்பு விழா நடத்தப்பட்டது. பட்டமளிப்பு விழாவில் மேதகு தமிழக ஆளுநர் மற்றும் பல்கலைக்கழக வேந்தர் அவர்கள்

தலைமை வகித்து 1862 சட்டப் பட்டதாரிகளுக்கு பட்டங்கள் மற்றும் பட்டயங்களை வழங்கினார். விழாவில் மாண்புமிகு தமிழக முதல்வர் டாக்டர் கலைஞர் திரு.மு.கருணாநிதி அவர்கள் பட்டமளிப்பு விழா பேருரையாற்றினார்கள்.

இப்பல்கலைக்கழகத்தில் உயர் சக்தி நகல் எடுக்கும் கருவி வாங்குவதற்கும், சீர்மிகு சட்டப் பள்ளிக்கு அறைகலன்கள் வாங்குவதற்கும், முதுநிலை சட்டப் படிப்புத் துறை மற்றும் ஆராய்ச்சி படிப்புத் துறை நூலகத்திற்கு புத்தகங்கள் வாங்குவதற்கும் 2007 – 2008ஆம் ஆண்டில் பகுதி இரண்டாவது திட்டத்தின் கீழ் ரூ.10 இலட்சம் அரசால் ஒப்பளிப்பு செய்யப்பட்டுள்ளது.

2006–2007 ஆம் ஆண்டில் சீர்மிகு சட்டப் பள்ளியில் துணைக் கட்டிடம் கட்டுவதற்கு ரூ.54 லட்சமும், பல்கலைக்கழகத்திற்கு அறைகலன்கள் மற்றும் நூலகத்திற்கு புத்தகங்கள் வாங்குவதற்கு ரூ.24 இலட்சமும் மற்றும் பல்கலைக்கழக வளாகத்தில் மாணவிகளுக்கு தங்கும் விடுதி கட்டுவதற்கு ரூ.76 இலட்சமும் அரசால் ஒப்பளிப்பு செய்யப்பட்டுள்ளது. இதன் பணிகள் அனைத்தும் முடிவடையும் தருவாயில் உள்ளது.

ஆஸ்திரேலியாவிலுள்ள மர்டாக் பல்கலைக் கழகத்தால் நடத்தப்பட்ட சர்வதேச மாதிரி நீதிமன்ற போட்டிகளில் பங்கேற்ற சட்டப்பல்கலைக்கழகத்தைச் சார்பாற்றும் செய்த இப்பல்கலைக்கழகத்தின் சீர்மிகு சட்டப்பள்ளி மாணவர்களுக்கு நிதி உதவியாக அரசானது ரூ.3.00 இலட்சம் அளவிலான தொகையை ஒப்பளித்துள்ளது. பல்கலைக்கழகத்தின் சீர்மிகு சட்டப் பள்ளியில் பயிலும் மாணவர்களுக்கென தனியே ஒரு மாணவர் விடுதியும், பல்கலைக்கழகத்திற்கென 1000 இருக்கைகள் கொண்ட அனைத்து வசதிகளுடன் கூடிய ஒரு கலையரங்கமும் கட்ட தீர்மானிக்கப்பட்டுள்ளது. முதுகலை மற்றும் ஆராய்ச்சி கட்டிடத்தின் மூன்றாம் தளத்தில் ரூ.29.50 இலட்சத்தில் தேர்வு கூடம் கட்ட தீர்மானிக்கப்பட்டுள்ளது.

கணினி ஆய்வகத்துடன் கூடிய ஓய்வறை பல்கலைக்கழக ஆசிரியர்களுக்கும் மாணவர்களுக்கும் மற்றும் பார்வையாளர்களுக்கும் ரூ.35 இலட்சம் செலவில் கட்ட தீர்மானிக்கப்பட்டுள்ளது.

இப்பல்கலைக்கழகத்தில் சகல வசதிகளுடன் கூடிய தானியங்கும் மைய நூலக கட்டிடம், தொலைதூரக் கல்வி இயக்ககத்திற்கென தனி கட்டிடம் மற்றும் விருந்தினர் மாளிகைக் கட்டிடம் ஆகியவற்றை கட்டுவதற்கு தீர்மானம் செய்யப்பட்டுள்ளது.

ரூ.125 இலட்சம் மதிப்பில் முதுகலை கட்டிடத்தில் மூன்றாவது தளம் கட்டவும், சீர்மிகு சட்டப் பள்ளியின் கட்டிடத்தில் இரண்டாவது தளம் கட்டவும் தீர்மானிக்கப்பட்டுள்ளது.

இப்பல்கலைக்கழகம் ரூ.50 இலட்சம் செலவில் நூலகத்திற்கு வெளிநாடு மற்றும் உள்நாட்டுச் சட்டம் மற்றும் சட்டம் சார்ந்த பத்திரிக்கைகள், அறிவுசார் சட்டக் களஞ்சியங்கள் மற்றும் சட்டம் சார்ந்த மாதாந்திர ஏடுகள் ஆகியவற்றினை சீர்மிகு சட்டப்பள்ளி மாணவர்கள், முதுகலைப் பட்டப்படிப்பு மாணவர்கள் மற்றும் ஆராய்ச்சி மாணவர்களின் பயன்பாட்டிற்காக வாங்குவதற்கு தீர்மானம் செய்துள்ளது.

இப்பல்கலைக்கழகம் ரூ.75 இலட்சம் செலவில் ஆராய்ச்சி மாணவர்கள் இணையதளத்தை பயன்படுத்துவதற்க்காக 35 கணினிகள் மற்றும் அதன் உதிரி பாகங்கள் வாங்கவும், மேலும் நூலகம் மற்றும் முதுநிலை ஆராய்ச்சி துறைகளுக்காக நகல் எடுக்கும் இயந்திரம், எல்.சி.டி.திரை இயந்திரம் ஆகியவற்றையும் வாங்க தீர்மானித்துள்ளது.

இப்பல்கலைக்கழகத்தில் சட்டம் மற்றும் இலக்கியம், சட்டம் மற்றும் பொருளாதாரம், சட்டம் மற்றும் அரசியல் அறிவியல், சட்டம் மற்றும் மருத்துவம் ஆகிய துறைகளில் புதியதாக ஆராய்ச்சி படிப்புகள் தோற்றுவிக்கப்படவுள்ளது.

இப்பல்கலைக்கழகம் இந்திராகாந்தி திறந்தநிலை பல்கலைக்கழகத்தின் சட்டப் பள்ளியுடன் இணைந்து சட்டப் படிப்பில் திறந்தநிலை படிப்புகளை தமிழகத்தில் உள்ள சட்டக் கல்லூரிகளில் துவங்க நடவடிக்கை எடுத்து வருகிறது.

இப்பல்கலைக்கழகம் புதுதில்லியில் உள்ள சர்வதேச சட்ட இந்திய கூட்டமைப்பின் உதவியுடன் தென்னிந்தியாவில் அதன் மையத்தை இப்பல்கலைக்கழகத்தில் தோற்றுவிக்க நடவடிக்கை எடுத்து வருகிறது.

2008-2009 ஆம் ஆண்டுகளுக்கான பகுதி II திட்டப் பணிகளுக்கான விவரப் பட்டியல்.

(ரூபாய் இலட்சத்தில்)

வ. எண்	திட்டப் பணிகளின் விவரம்	இறுதி நிலைச் செலவு			2008-2009 ல் செலவு			
		தொடர் செலவு	தொடராத் செலவு	மொத்தம்	வருவாய் செலவு	புலதன கணக்கில் செலவு	கடன் கணக்கில் செலவு	மொத்தம்
(1)	(2)	(3)	(4)	(5)	(6)	(7)	(8)	(9)
1.	சட்டத்துறைக்கு கணினி, அச்சுப் பொறி மற்றும் துணைப் பாகங்கள் வாங்குதல்.	-	4.00	4.00	4.00	-	-	4.00
2.	அரசு சட்டக் கல்லூரிகளுக்கு புத்தகங்கள் வாங்குதல்.	0.0	12.00	12.00	12.00	-	-	12.00
(1)	(2)	(3)	(4)	(5)	(6)	(7)	(8)	(9)
3.	செங்கல்பட்டு அரசு சட்டக் கல்லூரியில் கூடுதல் வகுப்பறை கட்டிடங்கள் கட்டுதல்.	-	80.00	80.00	-	32.00	-	32.00
4.	தமிழ்நாடு டாக்டர் அம்பேத்கர் சட்டப் பல்கலைக்கழக சீர்மிகு சட்டப்பள்ளி, பட்ட மேற்படிப்பு மற்றும் ஆராய்ச்சித் துறை நூலகத்திற்கு தேவையான புத்தகங்கள் வாங்குதல்.	-	5.00	5.00	5.00	-	-	5.00
5.	தமிழ்நாடு டாக்டர் அம்பேத்கர் சட்டப் பல்கலைக் கழக பணியாளர்களுக்காக உணவுக் கூடம் மற்றும் கழிப்பறை வசதிகளுடன் கூடிய கட்டிடம் கட்டுதல்.	-	15.00	15.00	-	15.00	-	15.00
	மொத்தம்	-	116.00	116.00	21.00	47.00	-	68.00

துரைமுருகன்,
பொதுப்பணி மற்றும் சட்டத்துறை அமைச்சர்